

Haýsy Talat paşa?

Category: Kitapcy, Taryhy makalalar
написано kitapcy | 24 января, 2025
Haýsy Talat paşa? HAÝSY TALAT PAŞA?



Şenbe günü kitap satyn almak üçin Beşiktaş raýonyndaky «Kırmızı Kedi» kitap dükanynda bardym.

Birnäçe gün bäri sosial medýada Feýziye Özberkiň ýazan “Talat Paşa” kitabyňyň üstünde gyzgalaňly jedel gidýär. Liboş çepçiler Talat paşany «ermeni genosidiniň» günäkäri saýyp, Özberkiň we kitaby çap eden «Kırmızı Kedi» neşirýatynyň üstüne ot sowurýardy...

Bir mahal FETÖ bilen ham-çam bolşan bu «aşa erkinlikçi», «aşa demokrat» agyp-dönüp duran ikiýüzli çepçileriň ýeke kitaba sabyr-takatlary ýok!

Ýeri, «nasional faşist» myjabaty atylan «Kırmızı Kedi» kitap dükanyňyň tekjelerinde ýene nähili kitaplary gördüm:

- Mişel Marian «Ermeni genosidi» (“Ermeni Soykırımı”) kitaby, «Aras Yayıncılık» neşirýatyndan çykan...
- Denis Dreisbusch «Ermeni genosidi we yslam» (“Ermeni Soykırımı ve İslam”) kitaby, «Dönüşüm Yayıncılık» neşirýatyndan çykan...
- Hasan Jemal «1915. Ermeni genosidi» (“1915: Ermeni Soykırımı”) «Everest Yayınları» neşirýatyndan çykan...
- Raýmond Keworkýan «Ermeni genosidi» (“Ermeni Soykırımı”) kitaby, «İletişim Yayınları» neşirýatyndan çykan...
- Hans-Lukas Kizer «Talat paşa. Ittihatçylaryň beýnisi we

genosidiň binagäri» (Talat Paşa/ İttihatçılığın Beyni ve Soykırımın Mimarı”) kitaby, «İletişim Yayınları» neşirýatyndan çykan...

– Taner Akçam «Ermeni genosidiniň gysga taryhy» (“Ermeni Soykırımı’nın Kısa Tarihi”) kitaby, «Aras Yayıncılık» neşirýatyndan çykan...


Liboş çepçiler ýeke kitaba sabyr-takat görkezip bilenoklar, a «nasional faşist» diýilýän neşirýat bolsa, «genosidiň» bolandygyny öňe sürýän awtorlaryň kitapларыny satýar!

Kim has söz azatlygynyň tarapdary?

Kim has mylakatly, has sabyr-takatly?

We kimler aslynda faşist?

Mesele diňe ýeke kitapda däl. Wagtynda bu ikiýüzlüler birtopar ýalan çaklamalar bilen FETÖ pyryllaklarynyň aýakçysy boldular. Gynansak-da... Hiç mahalam hakykatyň tarapynda durmady bu oýnatgy bedibagtlar...



• NYŞANADA ATATÜRK

Kitap tekjelerim «ermeni genosidi” boýunça ýazylan kitaplardan doly. Men hemişe garşylyklaýyn pikiri öwrenmäge-bilmäge ilgezik adam. Şonuň üçinem şu ýyl çapdan çykan Hans-Lukas

Kizeriň «Talat paşa. Ittihatçylaryň beýnisi we genosidiň binagäri» kitabyny satyn alypdym. Awtoryň mende öň bar bolan “Türklüğe İhtida” we “Iskalanmış Barış” kitaplary-da “genosid” bilen baglanyşykly...

Kizer aslynda meniň üns berjek taryhçym däl. Ol subutnamasyz, birtaraplaýyn ýatlamalara, ownuk gündelik ýazgylara we düşündirişlere esaslanýan, eýmendiriji maddy säwlikleri bolan kitaplary ýazýar. Wakalary zol ýoýýar. Meselem, deportasiýa döwründe (Tehcir) Talat paşanyň günäkärleri jezalandyrmak üçin eden tagallalaryny ähmiýetsiz görkezmäge jan edýär! 1.376 adama temmi çäresiniň berlendigini, diňe Wanda 51 osmanly esgeriniň ölüm jezasyna höküm edilendigini gizleýär. Haýsy birini aýdyp, haýsy birini goýjak...

Taryhy hakykatlary ýazmagyň deregine, özüçe ýoýup, propaganda ýöredýär!

Şonuň üçinem hemişe sylaglandyrylýar: Garbis Papazýan adyndaky baýragy, Sarkisýanyň öz elinden Ermenistanyň Prezidentiniň ýörite baýragy, Boghossýan adyndaky baýragy berildi...

Hemişeki kitabyna bolşy ýaly “Talat Paşa” kitabyna-da sponsor tapdy: Awstraliýanyň ylmy-barlaglar geňeşi (ARC)...

Diňe sylagdyr baýrak däl: Stanford uniwersiteti ýaly abraýly ýokary okuw jaýlaryndan çakylygam aldy! Siz türklere duşmançylyk ediň, ylmy jemgyýetçilik sizi beýgeltmeginiň ugur-ýoluny tapar!


Ine:

2021-nji ýyl. Talat paşanyň janyna kast edilmeginiň ýüzünji ýyly... Şu ýyl çykan iki kitap: Talat Paşany “genosidiň arhitektory” edip görkezýän Kizeriň “Talat Paşa” kitaby hiç bir gatlakdan ýeke tankydy bellik alanok, a nämüçin Özberkiň «Talat paşa» kitaby hüjüme uçraýar?

Kizeriň ähli kitaplarynyň maksady bir: Atatürki günäli yglan etmek! Sözi aýlap-dolap hökman Atatürke getirýär. Mysal üçin: soňky kitabymda utanman-uýalman şeýle ýazýar: “Bu gezekki nobat Pontus rumlarydy. 1919-njy ýylyň 19-njy maýynda Samsuna girip-girmänkä Talatyň mirasdüşeri Kemal hristian diasporasyny ýok etme işini dowam etdirmekçidi...”

Diňe olam däl, oňa «ylmy-barlaglary» geçirmäge şert

döredenleriñem, onuñ kitaplaryny çap edenleriñem ähli hylty aslynda Atatürkde...



• GENOSID RANTÇYLARY

Hawa, Hans-Lukas Kizer barypýatan ýalançy. Ol “Talat Paşa” kitabynda şeýle diýýär:

“Talat Paşa daşyndan dogry-dürs ýaşaýan ýaly görünýär, emma pula, mal-mülke duran ýeridir. Berlinde we Berlinden propaganda işlerini alyp barar ýaly möhüm mülkleri hasabyna geçirip goýan bolaýmaly...”

Onuñ aýaly Haýriýe hanymyň şaý-seplerini satyp gün görendigi syr däl.

Talat paşanyň kör-köpük sowalgasy bolman ölendigi syr däl.

Haýriýe hanym Türkiýä dolanyp gelende, güzeranyny dolamagy üçin oňa kömek puly berlendigi syr däl.

Talat paşanyň sadrazamlara berilen Nyşantaşyndaky kaşaň rezidensiýa barman, Ýerebatan köçesindeki köneje öýünde ýaşandygy syr däl.

Hiç wagt ýaşyryn berilýän goşmaça puldan (tahsisat-ı mesture – örtülü ödenek) ulanmandygy syr däl.

Uruş döwründe tyl boýunça naçalnik (Askeri Levazım Reisi)

Topal Ysmaýyl Hakky paşanyň ugradan ak çöregini yzyna ugradyp, öýüne gara çörek alandygy syr däl.

Gap-gaçlary özi göterip, iş stolunyň başynda iýip-içendigi syr däl.

Bezenip-beslenip ýaşamagy halamandygy syr däl.

Isripçiligi halamandygy syr däl.

Para-peşgeş hödürlemäge-de het edip bolmadyk dogry-dürs döwlet işgäri bolandygy syr däl.

Kizer we ol tetelli “genosid çemeçilleri” bu hakykatlary gowy bilýär. Tarihy ýoýýanlara “ylmy barlagçy” diýýärler! Haýp.

Maksatlary belli: türk halkyny öz taryhyna, düýbünü tutujy gymmatlyklaryna duşman etmek.

Soner ÝALÇYN.

«SÖZCÜ» gazetini, 28.10.2021 ý. Taryhy makalalar